

11 ta' Diċembru, 1964.

Imħallfin:

**S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.**

Onor. T. Gouder, LL.D.

Onor. J. Flores, B.L.Can., LL.D.

Joseph Magro

versus

Joseph Abdilla

**Bord tal-Kera — Xoghħijiet fil-Fond — Zgumbrament
Art. 5, 8, 10-14 Kap. 109.**

*Tant l-Art. 8 kemm wkoll l'Art. 5 tal-Kap. 109 f'irrigwardaw każ-
ijiet li fihom il-Bord jista' jakkorda awment ta' kera min-
habba xoghħijiet li jkunu saru fil-fond jew miljoramenti
magħmula fil-fond bil-permess ta' l-istess Bord, iżda ma
jawnorizzawx lil-Bord li jagħti lura l-pussess tal-fond lis-*

sid. Il-kazifjet li fihom il-Bord jista jaghti dan il-pussess lura u jordna l-izgumbment tal-kerrej, huma daww b'is kontemplati fl-art. 10-14.

Il-Qorti:— Rat it-talba tar-rikorrent quddiem il-Bord li Jirregola l-Kera biex jiehu lura l-fond 18 Main Street, Qrendi, mikri lill-intimat, billi ghandu bzonn jaghmel alterazzjonijiet strutturali fil-fond, u offra lill-intimat il-fond numru 3 Sqaq 2 Triq it-Torri, Qrendi, u dan temporanea-ment sakemm jaghmel dawn l-alterazzjonijiet.

Rat ir-risposta.

Rat id-decizzjoni ta' dak il-Bord tas-sitta u ghoxrin (26) ta' Mejju, 1964 li biha t-talba giet michuda bl-ispejjez, wara li kkunsidra:

Illi skond il-ligi dan il-Bord huwa kompetenti biex jaghti permess lil sid il-kera li jiehu lura fond fit-trmjem tal-lokazzjoni: (a) f'kaz ta' morozita fil-hlas tal-kera jew li i-inkwilin ikun ghamel hsara fil-fond jew ikun naqas li josserva l-kondizzjonijiet tal-kiri jew uza diversament mill-fond milli ghall-iskop li jkun gie mikri, jew li jkun issuloka i-fond jew ceda l-lokazzjoni; u (b) jekk is-sid ikun irid il-fond ghall-okkupazzjoni tieghu.

Illi l-motiv li ghalih ir-rikorrent irid il-fond in kwistjoni, kif esposti fir-rikors u kjariti fid-deposizzjoni tieghu, hu biex jirringa l-post u daww vicini, billi sejjer jalterahom, u ghalhekk ma jidhol taht ebda wahda mir-ragunijiet fuq esposti, u kif gie deciz mill-Onorabbi Qorti ta' l-Appell in re "Mifsud vs. Borg" fil-hamsa u ghoxrin (25) ta' Jannar, 1963, il-ligi ma tawtorizzax ripresa ta' pussess biex isiru xoghlijiet: principju li gie ribadit fis-sentenza "Galea-Azzopardi" deciza fis-sbatax (17) ta' Mejju, 1963.

Rat ir-rikors li bih l-imsemmi Joseph Magro appella minn dik id-deċiżjoni u talab li tiġi revokata u li t-talba tiegħu tiġi milqugħa bl-ispejjeż kontra l-appellat.

Rat ir-risposta ta' l-appellat li qal illi d-deċiżjoni tal-Bord hi ġusta u tisthoqq konferma bl-ispejjeż.

Rat l-atti kollha tal-kawża, semgħet it-trattazzjoni u kkunsidrat:—

It-talba ta' l-appellant hija biex hu "jieħu lura" l-fond sija pure jekk, kif jgħid huwa, provviżorjament sa kemm jagħmel xi xogħlijiet.

L-appellant jikkoncedi, illi dik it-talba ma taqax fl-ebda waħda mill-ipotesijiet kontemplati mill-artikoli 10-14 tal-Kapitolu 109 li fihom skond dik il-liġi l-Bord jista jew għandu jagħti pussess lura lill-lokatur tal-fond mikri, fi tmiem il-lokazzjoni.

Mistoqsi, allura, biex isemmi d-d'sposizzjoni ta' dik il-liġi, li fuqha, fil-fehma tiegħu, tista tkun ibbażata t-talba, l-Avukat ta' l-appellant indika l-artikolu 8; l-argument tiegħu huwa illi jekk il-Bord hu kompetenti biex jagħti l-permess lill-sid il-kera biex jagħmel miljoramenti fil-fond, aktar u aktar huwa kompetenti li jirrendi possibbli lis-sid li jagħmel ċerti xogħlijiet neċessarji fl-istess fond bhal ma jrid u għandu bżonn jagħmel huwa fil-fond in kwistjoni li biex jagħmilhom hu meħtieġ li jieħu l-pussess temporanew tal-fond.

Issa, għad illi, b'dan il-mod, fir-rikors quddiem il-Bord u fir-rikors ta' l-appell u waqt it-trattazzjoni, issemmew xogħlijiet neċessarji li l-appellant "għandu bżonn" jagħ-

mel fil-fond, fil-fatt meta hu xehed — u din hi l-unika prova li hemm fil-proċess — ma spjega bl-ebda mod x'inhuma dawn ix-xoghlijiet suppost "neċessarji". Hu qal biss li jrid jirringa l-post in kwistjoni u oħrajn hdejh u li (b'dan ix-xogħol) il-post in kwistjoni mhux ser iħallih kif inhu imma ser jiġi alterat.

Però, apparti minn dan, l-artikolu 8 tal-Kap. 109 im-semmi mill-appellant hu manifestament inapplikabbli għall-każ. Dak l-artikolu, fl-ewwel subartikolu tiegħu jgħid:

"Where the lessor desires to increase the value of the premises by works or alterations to be carried out at the termination of the lease, he must apply to the Board for permission to do so."

Is-subartikolu (2) imbagħad jgħid:

"If the application is granted, the Board shall allow an increase of rent having regard to the cost and importance of such improvements."

Jidher minnufih illi, talba taht dak l-artikolu, magħmula appuntu biex jiġi ottenut il-permess tal-Borg biex isiru x-xoghlijiet proġettati mis-sid, tippostula ovvjament formulazzjoni għal kollox diversa minn dik li fiha saret it-talba fil-każ presenti. Dak li f'dan il-każ intalab l'Il-Bord mhux il-permess tiegħu biex l-appellant jista jagħmel benefikati (li kien ikun manifestament meħtieġ li jiġu ndikati), pre-ordinatament għall-awment tal-kera tal-fond, iżda il-permess biex jirriprendi l-pussess lura tal-fond. Din m'hix kwistjoni ta' sempliċi forma jew kliem, imma hi kwistjoni li jiġi ndagat jekk it-talba kif magħmula setgħatx tiġi kundrata u akkolta mill-Bord.

Fis-sentenzi moghtija fil-kawzi "Mifsud vs. Borg" 25 ta' Jannar, 1963, u "Galea vs. Azzopardi" 17 ta' Mejju, 1963 — ga citati fid-deċizzjoni appellata — din il-Qorti ġa kellha okkazzjoni li tirritjeni illi tant l-artikolu 8 kemm ukoll l-artikolu 5 tal-Kapitolu 109 jirrigwardaw każijiet li fihom il-Bord jista' jakkorda awment ta' kera minhabba xoghlijiet li jkunu saru fil-fond jew miljorament magħmula fil-fond bil-permess ta' l-istess Bord, iżda ma jawtorizzawx lill-Bord li jagħti lura l-pussess tal-fond lis-sid. Il-każijiet li fihom, il-Bord bis-saħħa tal-ġurisdizzjoni speċjali tiegħu taħt din il-ġi, jista' jagħti dan il-pussess lura u jordna l-iżgumbrament tal-kerrej, huma daww b'iss kontemplati fl-artikoli 10-14.

Huwa veru illi fil-kawża "Mifsud vs. Borg" — li kienet talba bbażata fuq l-artikolu 5 — ir-ripreża tal-pussess kienet intalbet għal kollox cioè b'mod permanenti. U huwa veru wkoll illi, fis-sentenza tagħha, din il-Qorti qalet espressament illi ma kienet qed tiddeċiedi bl-ebda mod x'setgħet tkun il-posizzjoni kieku t-talba kienet għar-ripreża ta' pussess, temporanea jew provviżorja, sa kemm isiru x-xoghlijiet proġettati mil-lokatur. "Dan ma jfisserx" — ziedet tghid il-Qorti — "illi kieku t-talba kienet dik (cioe għal-iżgumbrament provviżorju), l-eżitu kien ikun xort'oħra: ifisser biss illi l-Qorti m'hi tippronunzja ebda deċizzjoni fuqha ġa la darba din m'hijix il-kwistjoni f'din il-kawża."

Issa fil-każ present, il-kwistjoni hi appuntu din, cioè ta' talba għall-iżgumbrament provviżorju. B'dana kollu l-Qorti hi xorta waħda ta' fehma illi għaliha wkoll japplika dak li ġie ritenut fl-imsemmija sentenzi.

L-ewwelnett din it-talba kif magħmula, m'hijix, għar-ragunijiet li ġa ssemmew, talba taħt l-artikolu 8 li tagħha

ma għandiex la l-forma, la l-kontenut u lanqas l-iskop. Dan ifisser illi, ankorke kellu jittq'em sempliċement "ex hypothesi", illi taht dak l-artikolu l-Bord jista jawtorizza jew jordna l-iżgumbrament tal-kerrej, dan ma jistax jiswa lill-appellant fil-każ presenti, la t-talba tiegħu ma tidholx tahtu.

Jekk it-talba ta' l-appellant m'hix sostenibbli taht l-artikolu 8, m'hemm ebda dispożizzjoni oħra tal-ligi speċjali — u nfatti ebda dispożizzjoni oħra ma giet suggerita mill-appellant — li tahtha t-talba tiegħu tista tigi kkunsidrata.

Fit-tielet lok, anki kieku għall-grazzja ta' l-argument, it-talba ta' l-appellant setgħat tigi kkunsidrata bħala talba taht l-artikolu 8, hi fehma ċara tal-Qorti li dak l-artikolu ma jagħtix setgħa lill-Bord li jawtorizza r-ripreża ta' pussess anqas provvizorju mis-sid f'għeluq il-lokazzjoni u l-iżgumbrament tal-kerrej. Ovvjament setgħa simili mhix mogħtija espressament: ebda tismija tagħha jew aċċenn għaliha m'hemm fil-kliem tad-dispożizzjoni. Ugwalment ovvjament fil-fehma tal-Qorti, ma jistax jitqies illi dik is-setgħa hi mogħtija impliċitament bħala neċessarjament inklużi fis-setgħa li l-Bord għandu biex jippermetti li jsiru x-xogħlijiet jew alterazzjonijiet. L-ewwelnett m'hemm ebda konnessjoni neċessarja bejn is-setgħa l-waħda u l-oħra. Wieheċ jista bl-akbar faċilita jivviżwalizza mitt xorta ta' xogħol u miljoramenti go fond li s-sid jista jitlob u jigi awtorizzat mill-Bord biex jagħmel, li jawmentaw il-valur lokatizzju, mingħajr ma jkun hemm il-bżonn li l-kerrej jigi iżgumbrat mill-fond. Sa fejn taf il-Qorti qatt ma kien hemm każ, kemm ilha sseħħ din il-ligi, li fih din il-Qorti awtorizzat, taht dak l-artikolu, miljoramenti li kienu jimportaw alterazzjonijiet strutturali li kienu jinneċessitaw l-iżgumbrament tal-kerrej, anki jekk provvizorjament.

Fit-tieni lok, setgħa hekk importanti bħal dik li tordna

li żgumbrament, bid-dislokazzjoni, li sfratt, l-ispejjeż u l-inkonvenjenti li żgumbrament inevitabliment iġib ma'egħu anki jekk provviżorju, ma tistax tiġi ndotta — hief fil-każ ta inevitabilità assoluta — b'semplici inferenza. Hekk kif, biex jista jakkorda awment ta' kora fil-każ li jawtorizza x-xoghlijiet, il-Bord gie mogħti setgħa espressament, hekk wieħed jistenna, kien jiġi mogħti s-setgħa li jordna l-iżgumbrament kieku dik kienet l-intenzjoni tal-liġi.

U kieku dik kienet l-intenzjoni tal-liġi, mhux biss is-setgħa kienet tingħata espressament imma kienet anki tiġi provvidament dixxiplinata, b'mod illi anki, għar-rigward tagħha, kien jiġi bil-liġi provdut għall-"alternative accommodation" tal-kerrej u kien jiġi wkoll bil-liġi provdut biex talbiet simili ma jkunux jistgħu iservu ta' "thin end of the wedge" biex il-kerrej jista, b'mod indirett, jinqalgha barra għal kollox mill-fond. Difatti hekk sar f'liġijiet ta' pajjiżi oħra fejn gie kkontemplat il-ħruġ tal-kerrej mill-fond għall-skopijiet, pereżempju, ta' żvilupp edilizzju.

Għal dawn il-motivi l-Qorti taqbel mal-konklużzjoni raġġunta mill-Bord u għalhekk tiċhad l-appell u tikkonferma d-deciżjoni appellata bil-ispejjeż kontra l-appellant.

